

हमारी बेटी- हमारी लीडर गर्ल आईकॉन प्रोग्राम, 2018

रजिस्ट्रेशन केंद्रों के प्रशिक्षण हेतु

मिलान फाउंडेशन के गर्ल आइकन कार्यक्रम में लड़कियों के रजिस्ट्रेशन करने के लिए आपके कोऑर्डिनेटर हेतु आवेदन का हम स्वागत करते हैं। हमें पूरी उम्मीद है कि आपके इस सहयोग से हम समाज के वंचित समुदाय की अंतिम प्रतिभावान लड़की तक पहुँचने के अपने लक्ष्य को प्राप्त कर सकेंगे।

मिलान फाउंडेशन क्या है, गर्ल आइकन कार्यक्रम क्या है, की जानकारी हम आपसे साझा कर रहे हैं जो आपको लड़कियों के रजिस्ट्रेशन करते समय सहयोग करेगी अतः अपना आवेदन फॉर्म भरने से पहले, इसे **ध्यानपूर्वक ज़रूर पढ़ लें**।

महत्वपूर्ण नियम और शर्तें

1. रजिस्ट्रेशन कोऑर्डिनेटर हेतु, केवल जन सुविधा केंद्र, सामाजिक संस्थाओं के कार्यालय या स्कूल एक संस्थान के रूप में आवेदन कर सकते हैं। आपको 1 सितम्बर, 18 से 29 सितम्बर, 18 तक रजिस्ट्रेशन हेतु कोऑर्डिनेटर नियुक्त किया जायेगा।
2. हम आप पर विश्वास करते हैं कि लड़कियों की व्यक्तिगत जानकारियों को सुरक्षित रखेंगे। एक रजिस्ट्रेशन कोऑर्डिनेटर के रूप में यह आपकी एकमात्र ज़िम्मेदारी होगी की रजिस्ट्रेशन प्रक्रिया में लड़कियों से एकत्र की गई जानकारी सुरक्षित रूप से संग्रहित की जाए और आप किसी भी स्थिति में किसी भी अन्य व्यक्ति, संस्था या संगठन को किसी भी रूप में कोई भी जानकारी साझा नहीं करेंगे।
3. यदि आप आवेदक लड़कियों से रजिस्ट्रेशन शुल्क चार्ज करने का तय करते हैं तो :
 - a. रजिस्ट्रेशन शुल्क 25 रुपये है और किसी भी स्थिति में आप इससे अधिक शुल्क नहीं लेंगे।
 - b. आप आवेदक को INR 25 के लिए रसीद, प्रिंटेड हॉल टिकट की प्रति के साथ प्रदान करेंगे।
4. आप आवेदकों को कोई गलत या धारणा/अनुमान आधारित जानकारी प्रदान नहीं करेंगे। यदि आप निश्चित नहीं हैं, तो उन्हें हमारे सहयोगी "SHEROES" द्वारा संचालित हमारी हेल्पलाइन 9667128881 पर कॉल करने के लिए कहें।

मिलान फाउंडेशन- एक परिचय :

मिलान फाउंडेशन एक गैर सरकारी सामाजिक संगठन है, जिसका उद्देश्य भारत में वंचित समुदायों के बच्चों, विशेष रूप से किशोर लड़कियों को शिक्षित, सक्षम और सशक्त बनाना है। हम प्रत्येक व्यक्ति की शक्ति पर विश्वास करते हैं कि वो अपनी ताकत के बल पर अपने समुदाय और जीवन में परिवर्तन ला सकता है।

मिलान फाउंडेशन में हमें यकीन है कि अगर लड़कियों की क्षमता को तराशा जाए और उन्हें उपयुक्त विकास के अवसर मिले, तो ये अपने समाज के बीच शिक्षा, लैंगिंग समानता और तरक्की को नई दिशा दे सकती हैं। यह भविष्य का ऐसा मज़बूत महिला नेतृत्व गढ़ सकती है जो ग्रामीण और वंचित समुदाय के लिए एक बेहतर, खुशहाल और बराबरी के भारत का निर्माण करे।

गर्ल आइकॉन प्रोग्राम - एक परिचय :

गर्ल आईकॉन प्रोग्राम, उन लड़कियों के नेतृत्व विकास के लिए है जो न केवल विपरीत हालातों में भी अपनी आवाज़ उठाती है बल्कि अपनी हिम्मत, समझदारी और इंसानियत से अपने आस पास के माहौल में हस्तक्षेप करती हैं या उन्हें बदलने की छोटी-मोटी कोशिश करती हैं।

गर्ल आईकॉन कार्यक्रम, दो वर्ष का “नेतृत्व विकास कार्यक्रम” है, जिसके अंतर्गत चयनित गर्ल आईकॉन को :

- हर छः माह पर, छः दिन के आवासीय क्षमता विकास प्रशिक्षण में भागीदारी अनिवार्य हैं।
- अपने समुदाय में 20 लड़कियों को अपने साथ जोड़ कर एक समूह का निर्माण और संचालन करना होगा।
- लड़कियों के अधिकारों के विषय पर आपने समूह के साथ मिल कर तीन सामाजिक परिवर्तन प्रोजेक्ट करने होंगे।
- दो वर्ष के कार्यक्रम के सफलतापूर्वक समाप्त होने पर उनको शैक्षणिक ग्रांट के रूप में 20,000 रुपये से सम्मानित किया जायेगा।

गर्ल आईकॉन प्रोग्राम में भाग लेने के लिए कौन आवेदन कर सकता है ?

अगर आप ऐसी किसी साहसी, प्रतिभाशाली, जुझारू लड़की को जानते हों तो उसका रजिस्ट्रेशन कराने में उसकी मदद कीजिये और उसके बेहतर भविष्य में एक मार्गदर्शक की भूमिका अदा कीजिये। बस ध्यान रखें की आवेदक :

- की उम्र 12 से 18 वर्ष के बीच हो।
- के परिवार की वार्षिक आय एक लाख से कम हो।
- उत्तर प्रदेश के वाराणसी, चंदौली, गाजीपुर, जौनपुर, मऊ, लखनऊ, सीतापुर, रायबरेली, उन्नाव, लखीमपुर खीरी, आजमगढ़, बाराबंकी और हरदोई में से किसी एक जनपद की स्थाई निवासी हो।

रजिस्ट्रेशन की प्रक्रिया :

- यह एक ऑनलाइन रजिस्ट्रेशन है जिसे हमारी वेबसाइट www.milaanfoundation.org पर जा कर स्वयं रजिस्ट्रेशन किया जा सकता है या अपने घर के आसपास किसी भी चयनित जन सुविधा केंद्र, सामाजिक संस्था के कार्यालय या स्कूल से भी किया जा सकता है।
- ऑनलाइन आवेदन शुरू होने की तारीख: 1 सितंबर, 2018 और आखिरी तारीख: 29 सितंबर, 2018.
- रजिस्ट्रेशन करने के लिए आवेदनकर्ता किशोरी को अपना **आधार कार्ड** ले कर जाना होगा।
- रजिस्ट्रेशन के बाद उसे एक **हाल टिकट मिलेगा** जिसमें परीक्षा केंद्र और समय की जानकारी होगी।
- रजिस्ट्रेशन करते समय ध्यान रखना होगा कि ऐसा फ़ोन नंबर दर्ज करे जिस पर समय-समय पर दी जाने वाली सूचना उस तक पहुँच सके।
- परीक्षा से घबराने की ज़रूरत नहीं है यह परीक्षा स्कूली विषय ज्ञान की नहीं बल्कि उसके जीवन से जुड़े हुए अनुभवों पर आधारित है।

परीक्षा के लिए महत्वपूर्ण सूचना :

1. परीक्षा में सम्मिलित होने के लिए आवेदक को, हाल टिकट पर दर्ज “**एनरोलमेंट नम्बर**” और **आधार कार्ड** की प्रस्तुति अनिवार्य है। अतः आवेदक का एनरोलमेंट नम्बर और आधार कार्ड अपने साथ परीक्षा केंद्र में लाना अनिवार्य है।
2. हाल टिकट में दिए गए परीक्षा शुरू होने के समय से लगभग **30 मिनट पहले** परीक्षा केंद्र पर रिपोर्ट करना अनिवार्य है। उसके उपरांत परीक्षा केंद्र में आपको प्रवेश करने की अनुमति नहीं दी जाएगी।
3. परीक्षा शुरू होने के परीक्षा देने के लिए सिर्फ **बाल पेन** का इस्तेमाल करना होगा इसलिए अपने साथ बाल पेन ले कर आये।
4. परीक्षा परिसर में मोबाइल फोन, लैपटॉप, कैलकुलेटर, पेन ड्राइव या किसी भी अन्य इलेक्ट्रॉनिक उपकरणों की अनुमति नहीं दी जाएगी।

5. चयन प्रक्रिया में किसी भी स्तर पर, यदि पाया गया कि आवेदक की आयु 12 से 18 वर्ष के बीच नहीं है या परिवार की वार्षिक आय 1 लाख से अधिक है, तो आवेदक के आवेदन को बिना किसी सूचना के अयोग्य घोषित किया जाएगा।
6. गर्ल आइकन चयन प्रक्रिया में भाग लेने से, आप समझते हैं कि अंतिम चयन निर्णय मिलान फाउंडेशन का होगा, जिसे आप किसी भी औपचारिक या अनौपचारिक मंच पर चुनौती नहीं देंगे।
7. परीक्षा से घबराने की ज़रूरत नहीं है यह विषय आधारित ज्ञान की परीक्षा नहीं होगी बल्कि यह आपकी जिंदगी से जुड़े हुए अनुभवों के आधार पर होगी।